



Arsenal tapti á útivelli fyrir Bolton, og tí verða teir ekki partur af FA-Cup finaluni í ár

Mynd: Scanpix

Favorittarnir yvirlivdu

Hóast Chelsea var á veg úr steypakappingini fáa teir enn ein möguleika at basa Everton í fjórða umfari av FA Cup. Arsenal mætti upp við einum skerdum liði ímóti Bolton og mátti eisini lúta. United og Liverpool fóru víðari uttan stórvegis hóvasták

FA CUP
Stefan í Skorini
skorini@gjk.dk

Arsenal hefur verið umboðað í fyra av fimm teimum síðstu finalunum í FA Cup, men í ár vera teir so ikki at síggja á Wembley í finaluni. Arsenal tapti nevnliga fyrri Bolton í fjórða umfari. Bolton vann 1-0 við máli frá Stelios Giannakopoulos móti endanum av dystinum.

Hetta var ein dyggur smeytur fyrri Arsenal, sum eisini tapti hálvfinaluna í minnu steypakappingini í síðstu viku. Arsenal hefur sostatt bert ein möguleika at vinna nakað steyp í ár, og tað er Champions League.

Arsene Wenger varð noyddur at senda eitt skert lið á vøllin ímóti Bolton. Thierry Henry, Bisan Lauren og Dennis Bergkamp vóru ikki tøkir, og tí sendi venjarin boð eftir fleiri yngri leikarum, sum tó ikki megnaðu at lyfta uppgávuna til fulnar. Seinasta vikan hefur sostatt roynst serliga illa hjá Arsenal, sum eftir øllum døma liggur í einum tungum aldudali.

Lampard bjargaði Chelsea

Chelsea hevði eina torføra uppgávu á útivelli ímóti Everton, sum áður hefur leikt javnt ímóti Chelsea í hesum kappingarárinum.

Everton gav eisini suverena oddaliðnum í landskappingini skarpan gang. Heimaliðið hevði munin fyrri steðgin og var frammanfyrri við einum máli, ið James McFadden skoraði, tá hann setti høvdið á eitt innlegg úr vinstri.

Hevði Everton havt initiativið í fyrra hálvleiki, so var tað Chelsea, ið setti dagsskránna eftir steðgin. Damien Duff og Carlton Cole vórðu sendir á vøllin fyrri at

styrkja um álopsspælið, og tað gav eisini úrslit.

Chelsea skapti nógvar möguleikar, og serliga Hernan Crespo fekk fleiri góð tilboð. Men tá 73 minuttir vórðu leiktir, var tað toppskjúttin hjá Chelsea, ið fekk útjavnandi málið. Frank Lampard varð spældur leysur í brotsteiginum og hann javnaði til 1-1. Nú skulu liðini so spæla umdyst á Stamford Bridge, og tá má Chelsea vera stórfavorittur.

Liverpool hóraði undan

Liverpool var á útivelli ímóti botnliðnum Portsmouth, og tað gjørdist Liverpool, ið fór við sigrinum. Gerrard legði Liverpool framum við einum brotsparki, og John Arne Riise skoraði seinna málið við einum vøkrum langskoti.

Portsmouth svaraði aftur í seinna hálvleiki, tá Sean Davis minkaði um munin, men Portsmouth megnaði ikki at fáa útjavnandi málið.

Liverpool keypti í vikuni Robbie Fowler, men hann hefur ikki loyvi at umboða Liverpool í FA Cup, av tí at hann longu hefur leikt við

Manchester City í steypakappingini.

United víðari uttan hóvasták

Manchester United spældi á útivelli ímóti Wolverhampton, ið spælir í næstbestu deildini. Hetta vísti seg ikki at vera nakar trupulleiki hjá United, hóast lið úr Premier League ofta kunnu hava trupulleikar á útivelli ímóti liðum úr lægri deildum.

Kieran Richardson legði United á odda eftir bert fimm minuttir, og tað Louis Saha økti til 2-0 fyrri steðgin. Richardson var aftur á blettinum í seinna hálvleiki og sló sigurin rimmarfastan.

Eitt av Premier League liðunum mátti lúta fyrri mótsæðu úr triðbestu deildini. Botnliðið Sunderland mætti Brentford á útivelli, og Brentford syrgdi fyrri tí mest óvæntaða úrslitinum í hesum umfarinum, tá tað eydnaðist at vinna 2-1.

Claus Bech fekk nakrar minuttir

Felagið hjá Claus Bech Jørgensen, Coventry, tók á heimavølli ímóti

Middlesbrough, og tað var størsta mannfjöld í hesum kappingarárinum, ið sá ein heimadyst hjá Coventry.

Dysturin endaði við javnleiki 1-1, og tað má sigast at vera eitt gott úrslit hjá Coventry. Middlesbrough legði seg annars framum beint eftir steðgin, men Coventry javnaði til 1-1 við máli frá Stern John.

Claus hefur ikki fingið serliga nógva spælitíð, síðan felagið keypti veteranin Don Hutchison, ið hefur skumpað Claus av liðnum. Claus fekk

fimm minuttir á vøllinum leygardagin, tá hann kom inn fyrri júst Hutchison.

Málrikasti dysturin hetta vikuskiftið var millum West Ham og Blackburn, og hann endaði við 4-2 sigri til West Ham. Veteranurin Teddy Sheringham kom á málalvuna hesuferð, tá hann javnaði til 1-1 frá brotsparksblettinum.

Lutakastið til fimta umfar hefur verið í dag, men tað varð avgreitt eftir evstamark hjá blaðnum.

FA Cup úrslit, 4. umfar	
Portsmouth – Liverpool	1-2
Wolverhampton – Man Utd	0-3
Cheltenham – Newcastle	0-2
Leicester – Southampton	0-1
Brentford – Sunderland	2-1
Colchester – Derby	3-1
Preston – Crystal Palace	1-1
Charlton – Leyton Orient	2-1
West Ham – Blackburn	4-2
Aston Villa – Port Vale	3-1
Reading – Birmingham	1-1
Coventry – Middlesbrough	1-1
Stoke – Walsall	2-1
Bolton – Arsenal	1-0
Everton – Chelsea	1-1
Manchester City – Wigan	1-0